

**இனிமையான குழந்தைகளே! நீங்கள் காலையில் செல்வந்தராக ஆகின்றீர்கள்.
மாலையில் ஏழையாக ஆகின்றீர்கள். ஏழையிலிருந்து செல்வந்தராக, தூய்மையற்ற
நிலையிலிருந்து தூய்மையாக ஆவதற்காக இரண்டு வார்த்தைகளை நினைவில்
வைப்புகள் - மன்மனாபவ, மத்யாஜீ பவ!**

கேள்வி: கர்ம பந்தனத்திலிருந்து முக்தியடைவதற்கான யுக்தி என்ன?

பதில்: 1. நினைவு யாத்திரை மற்றும் ஞான சிந்தனை, 2. ஒருவரோடு சர்வ சம்மந்தமும் இருக்க வேண்டும், வேறு யாரிடமும் புத்தி செல்லக் கூடாது. 3. சர்வ சக்திவான் பேட்டரியுடன் புத்தியோகத்தை ஈடுபடுத்த வேண்டும். தன் மீது முழுமையான கவனம் இருக்க வேண்டும், தெய்வீக குணங்களின் இறக்கைகள் உள்ளவர்களாகிவிட்டால் கர்ம பந்தனத்திலிருந்து முக்தி அடைந்துவிடுவீர்கள்.

ஓம் சாந்தி. பாபா வந்து புரிய வைத்துள்ளார் - இது பாரதத்திற்கான கதை. என்ன கதை? காலையில் செல்வந்தராகவும், மாலையில் ஏழையாகவும் இருக்கின்றீர்கள். இது பற்றி ஒரு கதை இருக்கிறது. காலையில் செல்வந்தராக இருந்தார்..... நீங்கள் செல்வந்தராக இருக்கும்போது இந்த விஷயங்களை கேட்பதில்லை. ஏழை மற்றும் செல்வந்தரின் விஷயங்களை குழந்தைகளாகிய நீங்கள் சங்கமயுகத்தில் கேட்கின்றீர்கள். இதை மனதில் தாரணை செய்ய வேண்டும். பக்தி ஏழையாக ஆக்குகிறது. ஞானம் செல்வந்தராக ஆக்குகிறது. பகல் மற்றும் இரவு கூட எல்லைக்கப்பாற்பட்டது. ஏழை மற்றும் பணக்காரர் கூட எல்லைக்கப்பாற்பட்ட விஷயங்களாகும். மேலும் அப்படி ஆக்குபவர் எல்லைக்கப்பாற்பட்ட தந்தை ஆவார். அனைத்து தூய்மையற்ற ஆத்மாக்களையும் தூய்மையாக்க ஒரே ஒரு பேட்டரி தான் உள்ளது. இப்படிப்பட்ட விஷயங்களை நினைவில் வைத்தாலும் மகிழ்ச்சியாக இருப்பீர்கள். பாபா சொல்கிறார் - குழந்தைகளே! நீங்கள் காலையில் செல்வந்தராக ஆகிவிடுகிறீர்கள், பிறகு மாலையில் ஏழையாக ஆகிவிடுகிறீர்கள். எப்படி ஆகிறீர்கள் என்பதையும் பாபா புரிய வைக்கிறார். பிறகு தூய்மையற்ற நிலையிலிருந்து தூய்மையாவதற்கான மற்றும் ஏழையிலிருந்து செல்வந்தர் ஆவதற்கான யுக்தியையும் பாபா தான் சொல்கிறார். **மன்மனா பவ, மத்யாஜீ பவ** - இவை தான் இரண்டு யுக்திகளாகும். இது புருஷோத்தம சங்கம யுகம் என்பதையும் குழந்தைகள் தெரிந்திருக்கின்றனர். இங்கே யாரெல்லாம் அமர்ந்திருக்கிறீர்களோ, நீங்கள் அனைவரும் வரிசைக்கிரமமான முயற்சியின் படி சொர்க்கத்தில் செல்வந்தராக ஆவீர்கள் என்பது உத்தரவாதமாகும். பள்ளிக்கூடத்தில் கூட இப்படி நடக்கிறது. வரிசைக்கிரமமாக வகுப்பு மாற்றம் செய்கிறார்கள். பரிட்சை முடிந்ததும் பிறகு வரிசைக்கிரமமாக சென்று அமர்கிறார்கள். அது எல்லைக்குட்பட்ட விஷயமாகும். இது எல்லைக்கப்பாற்பட்ட விஷயமாகும். வரிசைக்கிரமமாக ருத்ர மாலையில் செல்கின்றீர்கள். மாலை அதாவது மரம். மரத்தினுடையது தான் விதையாகும். பரமாத்மா மனிதப் படைப்பின் விதையாவார். இந்த மரம் எப்படி விருத்தியடைகிறது, எப்படி பழையதாகிறது என்பதை குழந்தைகள் தெரிந்திருக்கிறார்கள். முன்பு உங்களுக்கு இந்த விஷயங்கள் தெரியாது, தந்தை வந்து புரிய வைத்திருக்கிறார். இப்போது இது புருஷோத்தம சங்கமயுகமாகும். இப்போது குழந்தைகளாகிய நீங்கள் முயற்சி செய்ய வேண்டும், தெய்வீக குணங்களின் இறக்கைகளைக் கூட தாரணை செய்ய வேண்டும். தன்மீது முழுமையான கவனம் கொடுக்க வேண்டும். நினைவு யாத்திரையின் மூலம் தான் நீங்கள் தூய்மையடைவீர்கள். வேறு எந்த வழியும் கிடையாது. சர்வசக்திவான் தந்தை பேட்டரி ஆவார். அவரோடு முழுமையாக யோகத்தை ஈடுபடுத்த வேண்டும். அவருடைய பேட்டரி ஒருபோதும் குறைந்து போவதில்லை. அவர் சதோ, ரஜோ, தமோவில் வருவதில்லை. ஏனெனில், அவர் சதா கர்மாதீத நிலையிலிருக்கிறார். குழந்தைகளாகிய நீங்கள் கர்ம பந்தனத்தில் வருகின்றீர்கள். எவ்வளவு கடினமான பந்தனமாக இருக்கிறது. இந்த கர்ம பந்தனங்களிலிருந்து முக்தியடைவதற்கு ஒரே ஒரு வழிதான் இருக்கிறது - நினைவு யாத்திரை. இதைத் தவிர வேறு எந்த வழியும் இல்லை. இந்த ஞானம் கூட எலும்புகளை மென்மையாக ஆக்குகின்றது. பக்தி கூட மென்மையாக்குகிறது. இவர் பக்திமான், இவருக்குள் பொய், புரட்டு எதுவும் கிடையாது என்று சொல்கிறார்கள். ஆனால் பக்தர்களில் ஏமாற்றுபவர்களும் இருக்கிறார்கள். பாபாவிற்கு அனுபவம் இருக்கிறது. ஆத்மா சரீரத்தின் மூலமாக தொழில் போன்றவற்றை செய்கிறது. ஆக இந்த ஜென்மத்தினுடைய அனைத்தும் நினைவிற்கு வருகிறது. 4-5 வயதிலிருந்து தன்னுடைய வாழ்க்கை கதை நினைவிலிருக்கும். சிலர் 10-20 வருடங்களுக்கான விஷயங்களை கூட மறந்துவிடுகிறார்கள். பிறவி பிறவிகளுக்கான பெயர், ரூபம் நினைவிலிருக்க முடியாது. ஒரு பிறவியினுடையதை கொஞ்சம் சொல்ல முடியும். போட்டோ போன்றவை வைத்துக் கொள்கிறார்கள். அடுத்த பிறவியினுடையது எதுவும்

தெரிந்திருக்க முடியாது. ஒவ்வொரு ஆத்மாவும் வெவ்வேறு பெயர், ரூபம், காலம், தேசத்தில் பாகத்தை நடிக்கிறது. பெயர், ரூபம் அனைத்தும் மாறிக் கொண்டே இருக்கிறது. ஆத்மா எப்படி ஒரு சரீரத்தை விட்டு மற்றொன்றை எடுக்கிறது என்பது புத்தியில் உள்ளது. கண்டிப்பாக 84 பிறவி, 84 பெயர், 84 தந்தைகள் இருந்திருப்பார்கள். கடைசியில் தமோபிரதான சம்மந்தமாக ஆகிவிடுகிறது. இந்த நேரம் எவ்வளவு சம்மந்தம் இருக்குமோ அப்படி ஒருபோதும் இருக்காது. கலியுக சம்மந்தங்களை பந்தனம் என்று தான் புரிந்து கொள்ள வேண்டும். எவ்வளவு குழந்தைகள் இருக்கின்றார்கள், பிறகு திருமணம் செய்கிறார்கள், பிறகு குழந்தைகளை பெற்றுக் கொள்கிறார்கள். இந்த நேரம் அனைத்திலும் அதிகமான பந்தனம் - மாமா, சித்தப்பா, பெரியப்பா..... எவ்வளவு அதிகமான சம்மந்தங்களோ அவ்வளவு அதிகமான பந்தனம். 5 குழந்தைகள் ஒன்றாக சேர்ந்து பிறந்தன. 5 குழந்தைகளும் ஆரோக்கியமாக இருக்கின்றன என்று செய்தித்தாளில் படிக்கின்றோம். எவ்வளவு அதிகமான சம்மந்தங்கள் உருவாகின்றன என்று கணக்கு போடுங்கள். இந்த நேரம் உங்களுடைய சம்மந்தம் அனைத்தையும் விட சிறியது. ஒரே ஒரு தந்தையிடம் மட்டும் சர்வ சம்மந்தம் இருக்கிறது. அந்த ஒருவரைத் தவிர வேறு யாரிடமும் உங்களுடைய புத்தியோகம் இல்லை. சத்யுகத்தில் பிறகு இதைவிட அதிகமாகிவிடுகிறது. இப்போது தான் உங்களுடைய வைரத்திற்கு சமமான பிறவியாகும். உயர்ந்ததிலும் உயர்ந்த தந்தை குழந்தைகளை தத்தெடுக்கிறார். வாழ்ந்தபடியே ஆஸ்தியை அடைய அவருடைய மடியில் செல்கிறோம். அது இப்போது தான் நடக்கிறது. நீங்கள் அப்படிப்பட்ட தந்தையின் மடியில் வந்துள்ளீர்கள். அவரிடமிருந்து உங்களுக்கு ஆஸ்தி கிடைக்கிறது. பிராமணர்களாகிய உங்களைவிட உயர்ந்தவர்கள் யாருமில்லை. அனைவருடைய புத்தி யோகமும் ஒருவரோடு இணைக்கப்பட்டுள்ளது. உங்களுக்குள்ளும் எந்த சம்மந்தமும் கிடையாது. சகோதரன், சகோதரி என்ற சம்மந்தமும் கூட கீழே விழ வைத்துவிடுகிறது. சம்மந்தம் ஒருவரோடு இருக்க வேண்டும். இது புது விஷயமாகும். தூய்மையாகி திரும்பிச் செல்ல வேண்டும். இப்படியெல்லாம் ஞானத்தைக் கடைவதன் மூலம் நீங்கள் மிகவும் அழகாக ஆகிவிடுவீர்கள். சத்யுகத்தின் அழகு மற்றும் கலியுகத்தின் அழகிற்கு இரவு பகலுக்கான வேறுபாடு இருக்கிறது. பக்தி மார்க்கத்தின் நேரமே இராவண இராஜ்யமாகும். பிறகு அறிவியலின் கர்வம் எவ்வளவு ஏற்படுகிறது. அதை சத்யுகத்தோடு ஒப்பிடுகிறார்கள். ஒரு சகோதரி கடிதம் எழுதியிருந்தார் - நீங்கள் சொர்க்கத்தில் இருக்கிறீர்களா? நரகத்தில் இருக்கிறீர்களா? என்று கேள்வி கேட்டேன். அதற்கு 4-5 பேர் நாங்கள் சொர்க்கத்தில் இருக்கிறோம் என்று பதில் அளித்தார்கள். புத்தியில் இரவு பகலுக்கான வேறுபாடு ஏற்பட்டுவிடுகிறது. சிலர் நாங்கள் நரகத்தில் இருக்கிறோம் என்று நினைக்கிறார்கள். அப்போது அவர்களுக்குப் புரிய வைக்க வேண்டியிருக்கிறது - சொர்க்கவாசியாக ஆக விரும்புகிறீர்களா? சொர்க்கத்தை யார் ஸ்தாபனை செய்கிறார்? இவை மிக இனிமையிலும் இனிமையான விஷயங்களாகும். நீங்கள் குறிப்பு எடுத்துக் கொள்கிறீர்கள், ஆனால் அதிலேயே குறிப்புகள் இருந்துவிடுகிறது, சமயத்திற்கு நினைவிற்கு வருவதில்லை. தூய்மையற்றவர்களை தூய்மையாக்கக் கூடியவர் பரம்பிதா பரமாத்மா சிவன் ஆவார். என் ஒருவனை நினைவு செய்தால் பாவங்கள் அழிந்துவிடும் என்று அவர் சொல்கிறார். நினைவில் வருமானம் ஏற்படுகிறதல்லவா. நினைவு செய்யக் கூடிய பழக்கம் இப்போது ஏற்பட்டுள்ளது. நினைவின் மூலம் நீங்கள் எவ்வளவு உயர்ந்த தூய்மையானவராக ஆகின்றீர்கள். யார் எந்தளவு உழைப்பார்களோ அந்தளவு உயர்ந்த பதவி அடைவார்கள். பாபாவிடம் நீங்கள் கேட்க முடியும். உலகத்தில் உறவு மற்றும் சொத்துக்குப் பின்னால் சண்டையோ சண்டையாக இருக்கிறது. இங்கே எந்த உறவும் இல்லை. ஒரு பாபாவைத் தவிர வேறு யாருமில்லை. தந்தை எல்லைக்கப்பாற்பட்ட எஜமானன் ஆவார். இந்த விஷயம் மிக எளிமையானதாகும். அந்தப் பக்கம் சொர்க்கம் மற்றும் இந்தப் பக்கம் நரகம். நரகவாசி நல்லவர்களா? அல்லது சொர்க்கவாசிகள் நல்லவர்களா? யார் பக்குவமடைந்த குழந்தைகளோ அவர்கள் சொர்க்கவாசிகள் நல்லவர்கள் என்று சொல்வார்கள். நரகவாசி மற்றும் சொர்க்கவாசி இந்த விஷயங்களில் எங்களுக்கு எந்த அர்த்தமும் புலப்படவில்லை என்று சிலர் சொல்கிறார்கள், ஏனெனில் அவர்கள் தந்தையைத் தெரிந்து கொள்ளவில்லை. சிலர் தந்தையின் மடியிலிருந்து நீங்கி மாயையின் மடிக்கு சென்றுவிடுகிறார்கள், அதிசயம் அல்லவா?. தந்தையும் கூட அதிசயமானவர், ஆக ஞானமும் கூட அதிசயமானது, அனைத்தும் அதிசயமானது. இந்த அதிசயங்களைப் புரிந்து கொள்ளக் கூடியவர் கூட அப்படிப்பட்டவராக இருக்க வேண்டும், அவருடைய புத்தி இந்த அதிசயத்திலேயே லயித்துப் போய்விட வேண்டும். இராவணன் அதிசயமானவர் அல்ல. அவருடைய படைப்பும் அதிசயமானது அல்ல. இரவு, பகலுக்கான வேறுபாடு இருக்கிறது. காளிதகத்துக்கு (காளிக்னை வதைக்கச்) சென்றார், பாம்பு கொத்தியது, கருப்பாக ஆகிவிட்டார் என்று சாஸ்திரங்களில் எழுதிவிட்டார்கள். இப்போது நீங்கள் நல்ல முறையில் இவை அனைத்தையும் புரிய வைக்க முடியும். கிருஷ்ணருடைய சித்திரத்தை யாரேனும் எடுத்துப் படித்தால் புத்துணர்ச்சியடைந்து

விட வேண்டும். 84 பிறவிகளின் கதை அதில் இருக்கிறது. எப்படி கிருஷ்ணருக்கு கதை இருக்கிறதோ அதேபோலத் தான் உங்களுக்கும் கதை இருக்கிறது. சொர்க்கத்திற்கு நீங்கள் வருகின்றீர்கள் அல்லவா? பிறகு திரேதாயுகத்திலும் வருகின்றீர்கள். விருத்தி ஆகிக் கொண்டே போகிறது. திரேதாயுகத்தில் யார் ராஜாவாக இருக்கிறாரோ அவர் திரேதாயுகத்தில் தான் வருவார் என்பது கிடையாது. படித்தவர்கள் முன்னால் படிக்காதவர்கள் சுமை தூக்க வேண்டியிருக்கும். இந்த நாடகத்தின் ரகசியம் பாபாதான் தெரிந்திருக்கிறார். இப்போது நீங்கள் தெரிந்து கொள்கிறீர்கள், உங்களுடைய உற்றார், உறவினர்கள் போன்ற அனைவரும் நரகவாசியாக இருக்கிறார்கள். நாம் புருஷோத்தம சங்கம யுகத்தவராக இருக்கிறோம். இப்போது புருஷோத்தமராக ஆகிக் கொண்டிருக்கிறோம். வெளியே இருப்பதற்கும் இங்கே 7 நாள் வந்து இருப்பதற்கும் மிகுந்த வித்தியாசம் ஏற்பட்டுவிடுகிறது. அன்னங்களின் தொடர்பிலிருந்து விலகி கொக்குகளின் தொடர்பில் போகிறார்கள். நிறைய பேர் கெட்டுப் போய்விடுகிறார்கள். நிறைய குழந்தைகள் முரளியைப் பற்றி கவலையே படுவதில்லை. பாபா புரிய வைக்கிறார் - தவறு செய்யாதீர்கள். நீங்கள் நறுமணமிக்க மலராக ஆக வேண்டும். - நினைவு யாத்திரை - உங்களுக்கு இந்த ஒரு விஷயமே போதுமானது. இங்கே நீங்கள் பிராமணர்களின் தொடர்பில் இருக்கிறீர்கள். உயர்ந்ததிலும் உயர்ந்தவர்கள் எங்கே, கீழானவர்கள் எங்கே! குழந்தைகள் எழுகிறார்கள் - பாபா, கொக்குகளின் கூட்டத்திற்கு நடுவே ஒரு அன்னப்பறவையாகிய நான் என்ன செய்ய முடியும்? கொக்குகள் முள்ளாக குத்துகின்றன. எவ்வளவு உழைக்க வேண்டியிருக்கிறது. தந்தையின் ஸ்ரீமத்படி நடப்பதன் மூலம் பதவி கூட உயர்ந்ததாக கிடைக்கின்றது. எப்போதும் அன்னப்பறவையாகவே இருங்கள். கொக்குகளின் தொடர்பில் கொக்காக மாறிவிடாதீர்கள். ஆச்சரியப்படும்படி கேட்கிறார்கள், சொல்கிறார்கள், பிறகு விட்டுச் சென்றுவிடுகிறார்கள்..... என்ற பாடலும் உள்ளது. கொஞ்சம் ஞானம் இருந்தாலும் சொர்க்கத்தில் வருவார்கள். ஆனால் இரவு பகலுக்கான வேறுபாடு ஏற்பட்டுவிடுகிறது. மிகக் கடுமையான தண்டனைகளை அடைவார்கள். பாபா சொல்கிறார் - என் வழிப்படி நடக்காமல், தூய்மையற்றவராக ஆனால் 100 மடங்கு தண்டனை அடைய வேண்டியிருக்கும். பிறகு பதவியும் குறைந்து போய்விடுகிறது. இந்த இராஜ்யம் ஸ்தாபனை ஆகிக் கொண்டிருக்கிறது. இந்த விஷயங்கள் மறந்து போய்விடுகிறது. இது நினைவில் இருந்தாலே உயர்ந்த பதவிக்கான முயற்சியை கண்டிப்பாக செய்வார்கள். அப்படி செய்யவில்லை என்றால் ஒரு காதில் கேட்டு மறுகாதில் விட்டுவிடுகிறார்கள், தந்தையோடு யோகம் இல்லை என்று புரிந்து கொள்ளப்படுகிறது. இங்கே இருந்தாலும் புத்தியோகம் குழந்தை, குட்டிகளின் மேல் இருக்கிறது. பாபா சொல்கிறார் - அனைத்தையும் மறந்துப் போக வேண்டும். இதைத்தான் வைராக்கியம் என்று சொல்லப்படுகிறது. இதில் கூட சதவிகிதம் உள்ளது. எண்ணங்கள் வேறு எங்கோ போய்விடுகிறது. ஒருவர் மீது மற்றவருக்கு அன்பு ஏற்பட்டுவிடும்போது புத்தி போய் மாட்டிக் கொள்கிறது.

பாபா தினமும் புரிய வைக்கிறார், இந்த கண்களால் எதையெல்லாம் பார்க்கிறீர்களோ அவையனைத்தும் அழிந்து போகக் கூடியது. உங்களுடைய புத்தியோகம் புதிய உலகத்தின் மேல் இருக்க வேண்டும். மேலும் எல்லைக்கப்பாற்பட்ட உறவுகளின் மேல் புத்தி யோகம் வைக்க வேண்டும். இந்த காதலன் அதிசயமானவர். பக்தியில் பாடுகிறார்கள் - நீங்கள் எப்போது வருவீர்களோ அப்போது உங்களைத் தவிர வேறு யாரையும் நினைக்கமாட்டோம். இப்போது நான் வந்துவிட்டேன் எனும்போது நீங்கள் அனைத்திலிருந்தும் புத்தியோகத்தை துண்டிக்க வேண்டும் அல்லவா? இவையனைத்தும் மண்ணோடு மண்ணாகிவிடும். உங்களுடைய புத்தியோகம் மண்ணோடு இருப்பது போலாகும். என்னுடன் புத்தியோகம் இருந்தால் எஜமானர் ஆகிவிடுவீர்கள். பாபா எவ்வளவு புத்திசாலி ஆக்குகிறார். பக்தி என்றால் என்ன, ஞானம் என்றால் என்ன என்று மனிதர்களுக்குத் தெரிவதில்லை. இப்போது உங்களுக்கு ஞானம் கிடைத்துள்ளது. ஆக நீங்கள் பக்தியையும் புரிந்து கொள்கிறீர்கள். பக்தியில் எவ்வளவு துக்கம் என்று இப்போது நீங்கள் உணர்கிறீர்கள். மனிதர்கள் பக்தி செய்கிறார்கள், தன்னை மிகவும் சுகம் நிறைந்தவர்களாக நினைக்கிறார்கள். பிறகும் கூட சொல்கிறார்கள் - பகவான் வந்து பலன் கொடுப்பார். யாருக்கு கொடுப்பார் மற்றும் எப்படி கொடுப்பார் என்ற எதையும் புரிந்து கொள்வதில்லை. பாபா பக்தியின் பலனை கொடுக்க வந்துள்ளார் என்று இப்போது நீங்கள் தெரிந்து கொள்கிறீர்கள். உலக அரசாட்சியின் பலன் எந்த தந்தையிடமிருந்து கிடைக்கின்றதோ அந்தத் தந்தை என்ன வழிமுறை கொடுக்கின்றாரோ அதன்படி நடக்க வேண்டும். அதை உயர்ந்ததிலும் உயர்ந்த வழி என்று சொல்லப்படுகிறது. அனைவருக்கும் வழி கிடைக்கின்றது. சிலரால் அதன்படி நடக்க முடிகின்றது, சிலரால் நடக்க முடிவதில்லை. எல்லைக்கப்பாற்பட்ட இராஜ்யம் ஸ்தாபனை ஆக வேண்டும். நாம் என்னவாக இருந்தோம், இப்போது நம்முடைய நிலை என்ன என்று நீங்கள் புரிந்து கொள்கின்றீர்கள். மாயா ஒரேடியாக முடித்துவிடுகின்றது. இது பிணங்களின் உலகம்

போன்றதாகும். பக்தி மார்க்கத்தில் நீங்கள் என்னவெல்லாம் கேட்டு வந்தீர்களோ அவையெல்லாம் உண்மை, உண்மை என்று சொன்னீர்கள். ஆனால் உண்மையை ஒரு தந்தைதான் சொல்கின்றார் என்று இப்போது நீங்கள் தெரிந்து கொள்கிறீர்கள். அப்படிப்பட்ட தந்தையை நினைவு செய்ய வேண்டும். இங்கே யாரும் வெளியாட்கள் அமர்ந்திருந்தால் அவருக்கு எதுவும் புரியாது. இங்கே என்ன சொல்கிறார்கள் என்பதே புரியவில்லை என்று சொல்வார். முழு உலகமும் பரமாத்மாவை சர்வவியாபி என்று சொல்கிறது. மற்றும் இவர்கள் அவர் நம்முடைய தந்தை என்று சொல்கிறார்கள். தலையை ஆட்டி சரியல்ல, சரியல்ல என்று சொல்வார்கள். உங்களுக்குள் சரியானது, சரியானது என்று உணர்வீர்கள். ஆகையால் புதியவர்கள் யாரையும் அனுமதிப்பதில்லை. நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. நறுமணமிக்க மலராக ஆவதற்காக தொடர்பில் மிகவும் பாதுகாப்பாக இருக்க வேண்டும். அன்னப்பறவைகளின் தொடர்பில் இருக்க வேண்டும், அன்னப்பறவையாக இருக்க வேண்டும். முரளியை அலட்சியமாக ஒருபோதும் எண்ணக்கூடாது. தவறு செய்யக் கூடாது.
2. கர்ம பந்தனத்திலிருந்து முக்தியடைவதற்காக சங்கமயுகத்தில் தன்னுடைய சர்வ சம்மந்தங்களையும் ஒரு பாபாவுடன் வைக்க வேண்டும். தங்களுக்குள் எந்த உறவும் வைத்துக் கொள்ளக் கூடாது. எந்த எல்லைக்குட்பட்ட உறவில் அன்பு வைத்து புத்தி யோகத்தை அதில் சிக்கக் கொள்ள விடக் கூடாது. ஒருவரை மட்டுமே நினைவு செய்ய வேண்டும்.

வரதானம்: அன்பு மற்றும் ஆன்மீக சக்தியின் சமநிலை மூலமாக தொடர்பில் வரக்கூடிய ஆத்மாக்களை சமர்ப்பணம் செய்ய வைக்கக்கூடிய மகான் ஆத்மா ஆகுக!

உங்கள் தொடர்பில் வருபவர்களை அப்படிப்பட்ட சம்மந்தத்தில் கொண்டு வாருங்கள், சம்மந்தத்தில் வந்தபடியே அவர்களை சமர்ப்பண புத்தியுள்ளவராக ஆக்கிவிட வேண்டும். மேலும் பாபா என்ன சொன்னாரோ அதுவே சத்தியமானது என்று சொல்ல வேண்டும். இதைத்தான் சமர்ப்பண புத்தி என்று சொல்லப்படுகிறது. பிறகு அவர்களின் கேள்விகள் முடிந்து போய்விடும். வெறுமனே இவர்களின் ஞானம் நன்றாக இருக்கிறது என்று மட்டும் சொல்லக்கூடாது. இது புதிய ஞானம், புதிய உலகத்தை கொண்டு வரக்கூடியது என்று சொல்ல வேண்டும். இந்த சப்தம் எழும்போது தான் கும்பகர்ணர்கள் விழித்துக் கொள்வார்கள். ஆக புதுமையின் மகான் தன்மையின் மூலமாக அன்பு மற்றும் ஆன்மீக சக்தியின் சமநிலையால் அப்படி சமர்ப்பணம் செய்ய வையுங்கள். அப்போது தான் மைக் தயாராகிவிட்டது என்று சொல்ல முடியும்.

கலோகன்: ஒரு பரமாத்மாவிற்கு அன்பானவராக ஆகிவிடுங்கள், அப்போது உலகத்திற்கு அன்பானவராக ஆகிவிடுவீர்கள்.